



Laqgħa tal-Kunsill Lokali Ghajnsielem

MINUTI – LAQGĦAT TAL-KUNSILL

L-GĦAXAR KUNSILL

SEDUTA NRU. 20 – Il-Ġimgħa 23 ta' Diċembru 2026 fis-13:00 ta' wara nofsinhar.

Il-Kunsill iltqa' fl-Uffiċju tal-Kunsill Lokali nhar il-Ġimgħa 23 ta' Diċembru 2026 fis-13:00 ta' wara nofsinhar.

Preżenti :

Kevin Cauchi	Sindku
Joseph Debono	Viċi Sindku
Larry Buttigieg	Kunsillier
Stephen Mercieca	Kunsillier
Teddy Saliba	Kunsillier
Lucienne Haber	Segretarju Eżekuttiv

20.1 Talba

20.1.1 Il-laqgħa nbdiet b'talba u giet preseduta mis-Sindku.

20.2 Kunsiderazzjoni u Approvazzjoni tal-Minuti

20.2.1 Inqraw il-Minuti u ġew ikkonfermati.

20.3 Qari ta' l-ittri ta' apologija

20.3.1 Ma kien hemm ittri ta' apologija.

20.4 Komunikazzjoni mis-Sindku

20.4.1 Is-Sindku għamel referenza għal *Get Together* tal-Kunsill tal-festi tal-Milied li nżamm go farmhouse. Sar qbil li għandna nringrazzjaw bil-miktub lis-sid li għoġbu joffrilna l-venue mingħajr ħlas. Il-Get together kienet suċċess u kien mument li bhala Kunsill, haddiema u staff flimkien mal-familjari kellna ftit mument ta' awgurji.

20.4.2 Is-Sindku Kevin Cauchi għamel referenza għall-ewwel laqgħa li nżammet tat-Task Force tal-Port tal-Imgarr li tagħha l-Ministeru għal Għawdex u l-Ippjanar ħatar lis-Sindku bhala membru. L-għan ta' dan it-Task Force hu li joffri soluzzjonijiet short, medium u long terms dwar il-problema ta' traffiku u immanigjar tal-port. L-ewwel haġa li ser issir ser jaraw kif jitnaqqas it-traffiku, l-parkeġġ, ħinijiet tat-tluq tal-vapuri eċċ.

20.4.3 Is-Sindku għamel referenza għar-rapport li daħal fuq facebook dwar papri zgħar li mietu u l-gibja tal-papri bl-ilma aħdar. Huwa spjega li dan mhux fil-kontroll tagħna u il-Kunsill qed jagħmel dak kollu possibli għalkemm mhux fil-kompitu tiegħu sabiex l-annimali f'Ta' Passi inkluz qtates u tigieg jkollom l-għalf u ikel meħtieġ. L-ilma tal-papri billi hu ilma qiegħed hu impossibli li ma jħdarx fi ftit granet u impossibli li jinbidel b'mod regolari minħabbal-ispejjez involuti u nuqqas ta' rizorsi. Il-Kunsill qabel għalhekk li kontra qalbu ser ikollna nneħhu l-papri u l-annimali u jingiebu biss fil-perjodu tal-Milied.

20.4.4 Is-Sindku għamel referenza għal fatt li l-kunsillier Stephen Mercieca ser jattendi l-laqgħa tar-Regjun, u ser ikun hemm il-Kummissarju tal-Annimali sar qbil li għandu jgħaddilu messagġ dwar il-problema ta' tigieg bla kontroll u l-problema ta' rizorsi għaż-żamma tal-annimali ta' Passi.

20.4.5 Is-Sindku Kevin Cauchi għamel referenza għall-madum tal-Mosaic li hemm Ta' Passi b'disinn tar-Rumani mportanti li nsibulha post permanenti u addattat. Sar qbil li dan il-mosaic jitpogga fuq il-fetha tal-isqaf fi triq Hamri li tagħti għat-taraġ ta' Bejlikk.



20.4.6 Dwar ir-rilokazzjoni tat-telephone box, is-Sindku avża lill-kunsilliera li huwa bghatt talba formali lil Go plc flimkien ma' reminders iżda s' issa għadu ma' rcieva l- ebda risposta.

20.4.7 Is-Sindku Kevin Cauchi għamel referenza għal-laqgħa li nżammet mas-Superindent Bernard Spiteri dwar il- possibiltà' li ngħinu bil-ħaddiema tagħna biex jitneħħa l-kisi fl-għassa tal-Pulizija t'Għajnsielem u jitkabbru l-ventilaturi għaliex hemm wisq umdita' li tagħmila inoperabbli. Sar qbil li kif inkunu għaddejnin bix xogħol nrrangaw il-Berga wkoll.

20.5 Tweġibiet għall-Mistoqsijiet tal-Kunsillieri

20.5.1 Il-Kunsillier Stephen Mercieca staqsa dwar meta ser issir it-twittija ta' Triq Wied Martin. Is-Sindku wiegħbu li mdaħħla mal-programm ta' toroq godda li ntalab mill-Ministeru għal Għawdex.

20.5.2 Il-Kunsillier Stephen Mercieca għamel referenza għal- ġnien tal MCAST li prattikament jinsab biex jinfetaħ għal pubbliku. Is-Sindku wiegħbu li kien għadda dan is-suggeriment iċċa l-kap tal-iskola nsista li jappertjeni lill-iskola.

20.5.3 Il-Kunsillier Stephen Mercieca reġa talab sabiex ninsistu fuq ir-restawr tal-Frame.

20.5.4 Il-Kunsillier Stephen Mercieca talab sabiex induru waħda l-bankijiet li hemm fi triq l-ingarr.


20.5.5 Il-Kunsillier Stephen Mercieca rrefera għal kuntatt li kellu mal-Ministru tas-Saħħa rigward il-Berga iżda l-problema hija nuqqas ta' tobbja.

20.5.6 Il-Kunsillier Stephen Mercieca rrefera għal servizz provdu minn Kunsill Lokali f' Malta jipprovdu teacher jagħti servizz ta' għajjnuna fil-homework wara l-ħin tal-iskola. Sar qbil li għandna niċċekkjaw mal-Education u naraw jipprovdux dan is-servizz.

20.5.7 Il-kunsillier Teddy Saliba kellu kliem ta' tifhir għal proġett tat-taraġ ta' Fuq il-Għajn. Il-Viċi Sindku Joe Debono staqsa dwar il- pjan tat-taraġ u jekk hux ser jogħla peress li persuna li għanha post f'dan is-sit oġġezzjona bil-qawwa bħalma kien oġġezzjona wkoll meta saru l-planters inizjalment Fuq il-Għajn. Is-Sindku wiegħbu kif ser isiru żewġ planters tal-cortin steel bi xtieli jixxebilku. Fil parti t'isfel ukoll ser isiru xi planters baxxi, il-madum ser jinqala' u jiġi pavimentar bil-parkeġġi. Qed jitkompli l-ġibjun, ser issir central strip b'ħalq ġo fiha li jirċievi l-ilma. Ser isir vit u pompa biex jintuza għat-tisqija mill-ħaddiema tagħna. It-taraġ ta qabel kien jirċievi ammont kbir ta' ilma iżda issa zidna targa u nqata' ħafna ilma mit-taraġ. Issa billi qed jispicċa fit-triq lejn Triq Ħamri ġie propost li nagħmluh jaqleb għal ġo grada f'nofs it-triq.

20.5.8 Il-kunsillier Teddy Saliba għamel referenza għar-railing ta' Triq Ħamri li ma għadux jintuza u li għandna nagħmluh quddiem resident li għandu bżonnu. Il-Kunsill qabel ma' dan.

20.5.9 Il-kunsillier Teddy Saliba għamel referenza għal parkeġġ tad-disabled li ma għadux jintuza fi Triq Ghajnsielem,. Is- Sindku wiegħbu li konna ser inneħħuh iżda rrizulta li qed jintuza minn terzi.



20.5.10 Il-kunsillier Teddy Saliba għamel referenza għal fatt li fi Triq ta' Fuq il-Għajn, hemm biċċa blind spot u hija mudlama sabiex naraw jistax isir xi fanal fil-kantuniera qabel tinzel it-taraġ. Il-Kunsill qabel li għandna niċċekjaw u naraw x'inhu meħtieġ.

20.5.11 Il-kunsillier Teddy Saliba f'isem l-Għaqda Presepi Għajnsielem, ressaq it-talba jekk għandniex spazzju fejn inpoġġu container biex jużawh bħala store. Il-Kunsill offra li jista' jitpoġġa għal-għalqa li kera l-Kunsill fi Pjazza Tolfa.

20.5.12 Il-kunsillier Teddy Saliba għamel referenza għall-istess Għaqda peress li f'Settembru ser issir attivita' fejn jixtiequ jibnu għar tas-sejjeħ u jużawh biex jgħallmu lit-tfal kif jibnu presepiju. L-Għaqda ser tħallas professjonisti biex jgħallmu din it-tradizzjoni.

20.5.13 Is-Sindku wieġeb li qed nistennew skema li nkunu nistgħu napplikaw sabiex naghmlu presepiju u l-pasturi jkunu karattri minn Għajnsielem.

20.5.14 Il-Vici Sindku Joe Debono lmentat dwar in-nuqqas ta' dawli li hemm fi Triq Dun Guzepp Galea Rapa in-naħa tal-maħzen..

20.5.15 Il-Vici Sindku Joe Debono għamel referenza għal bankina fi Triq Ħamri fejn hemm bzonn jinqalghu l-ewwel erba kantuni kemm bniedem jista' jgħaddi minn fuq il-bankina.

20.5.16 Il-Vici Sindku Joe Debono talab sabiex naraw x'ser naghmlu għaz-zuntier tal-knisja l-qadima peress li t-turġien qed jiġi milquta mit-trakkijiet. Sar qbil li għandna naghmu xi protective bollards.

20.5.17 Il-kunsillier Larry Buttigieg għied l-attenzjoni li l-Platform tax-Xatt l-Aħmar inqalhet bil-maltemp u jinħtieġ naraw li terġa titwahhal biex ma ssirx aktar hsara. .


20.5.18 Il-Vici Sindku Joe Debono talab li peress li issa li ser jibdeu id-Dehriet ta' Lourdes jixraq li naraw li t-taraġ ta' Lourdes ikun innaddaf sewwa.

20.6 Korrispondenza

20.6.1 Għet trattata t-talba sabiex is-sinjali isfar fi Triq Gudja kantuniera ma' Triq Sant 'Antnin jiġi estiz peress li x-xarabank tal-istudenti tal-iskola mhix tkun tista' ddur.

20.6.2 Għet trattata t-talba ta' xi uħud sabiex il-kors tal-bizzilla jibda jsir filgħaxija għal min jkun xogħol. Għet deċiż li għandu jibqa kif inhu peress li l-akbar attendenza għalih hija tal-adulti li jippreferu filgħodu milli jattendu fil-kesħa ta' filgħaxija.

20.6.3 Għet trattata wkoll il-problema ta' double yellow lines fi Triq Fuq il-Għajn li x'aktarx hemm sinjali li mhumiex koperti bil-permess. Ser jiġi Transport Malta jikkonfermaw dan.



20.6.4 Giet trattata t-talba mill-Għaqda Mużikali dwar possibiltà li jitnehhew il-planters quddiem il-garaxxijiet, il-parkeġġ tal-muturi filwaqt li xtaqu wkoll li ma jinżammux attivitajiet quddiem id-daħla tal-garaxxijiet. Is-Segretarju tal-Għaqda gie kkuntatjat dwar dan u gie spjegat li l-attivitajiet nistgħu naghmluhom bil-pemess bhal f'kull post ieħor. Rigward il-planter gie deċiz li jekk hemm xi problema ħabba l-użu tal-garage jistgħu jitharrku. Il-parkeġġ tal-muturi sar bl-approvazzjoni ta' Transport Malta.

20.6.5 Giet trattata wkoll it-talba sabiex fis-sajf jinżamm kors ta' 3D printing. Il-Kunsill qabel li jsir għax tkun haġa sabiħa u nnovattiva.

20.6.6 Giet trattata t-talba mill-Bird of Prays sabiex jagħmlu wirja bl-għasafar f'Għajnsielem. Huma talbu s-somma ta' €350. Sar qbil li għandna nieħdu nota tagħha u tiġi l' quddiem kkunsidrata parti mill-attivitajiet ta' Ljeli Sajfin.

20.6.7 Giet trattata t-talba għall-bozza ġdida fi Triq Provigarju fil-kantuniera minn Triq il-Ġnien. Sar qbil li għandna niċċekjaw dwar din il-ħtieġa.

20.6.8 Giet trattata l-ittra mingħand Jason Sultana li fid-9 ta' Diċembru kellu incident u għamel ħsara fil-vettura tiegħu kaġun ta' pothole li kien hemm fi Triq Simirat qabel tinzel għal Triq Wied Rgħajjes. Din il-pothole saret kaġun tax-xita fejn inqala' c-cement ta' servizz ġdid tad-drenagġ li sar minn kuntrattur għal residenza privata. Huwa qed jitlob kumpens għad danni. Il-Kunsill se jkun qed jieħu parir legali anke minħabba l-fatt li t-trinka ma saritx mill-kunsill u l-kunsill xorta dahhal haddiem barra mill-ħin tax-xoġhol biex jimla t-toqba hekk kif ġejna infurmati.

20.7 Karnival 2026

20.7.1 Is-Sindku Kevin Cauchi għamel referenza għal finanzjament li hadna sabiex inżommu din l-attivita' li jinkludu €6,000 minn Skema tad-Dipartiment tal-Kunsilli Lokali kif ukoll €1,500 mill-Ministeru għal Għawdex u l-Ippjanar.

20.7.2 Sar qbil li l-attivita għandha ssir nhar l-14 ta' Frar mis-13:30 'l quddiem.

20.7.3 Il-format se jkunu simili għas snin ta' qabel cioe' dak tradizzjonali biż-żfin u karrijiet quddiem il-każin tal-Banda u se jinkludi żfin minn kumpaniji varji, maskeruni, karrijiet, banda u wkoll kompetizzjonijiet tal-isbaħ kostum.

20.8 St.Patricks 2026

20.8.1 Is-Sindku Kevin Cauchi spjega kif għal din l-attivita' ngħatajna €8,000 mill-Ministeru għal Għawdex u l-Ippjanar. L-attivita se ssir nhar is- 17 ta' Marzu 2026 bejn is-13:30 u nofsilejl.

20.8.2 Il-kunsill qabel li bhala programm ta' bands għandu jkun kompost kif gej:- 13:30pm: Folk Irish, 14:00pm Out of the Blues 3:30pm Divine Sinners, 5:00pm Charlene, 6:30 Straightahead, 8:00pm Cash, 9:30pm Dj Alex Grech.

20.8.3 Għaddejn diskussjonijiet ukoll ma' Farsons għall-isponsor u ma' Għajnsielem FC biex din is sena jsibu huma sponsor għal Band minnhom. Il-format se jkunu simili għas snin ta' qabel.



20.9 Wara l-Milied

20.9.1 Is-Sindku aċċena għall-attivitajiet u programm tal-Milied f'Għajnsielem għal darb'ohra kien suċċess kbir. Kellna xahar ippakkjat bl-attivitjiet u tiżjin mill-isbaħ fejn ġew organizzati aktar minn erbgħin attivita' nkluz dawk organizzati mill-għaqdiet wkoll.

20.9.2 Jidher li Bethlehem f'Għajnsielem kien hemm attendenza tajba ħafna u din is-sena l-Kumitat ta' Bethlehem f'Għajnsielem gabar €16,585 li huwa ammont għola mill-2024. Grazzi tmur għal Għaqda Sinfonia del Sol li għal darb'ohra ħadet ħsieb id-donazzjonijiet u se żżomm 20% minnhom u l'bjija jmorru kontra l-ispejjeż biex setat saret din l-attivitja. .

20.9.3 L-attivitajiet ta' Gieħ Għajnsielem u l-pussess u ftuħ tas-Sigra tal-Milied wkoll kienu suċċess. Din is-sena għall-ewwel darba saret ukoll trasmissjoni diretta tal-Istrina mill-parkeġġ ta' Bethlehem.

20.9.4 Bongu Malta xxandar live fuq TVM minn Għajnsielem fit-28 Diċembru u kien wkoll suċċess kbir fejn jidhol xenarju, stands ta' artisti u voluntiera kif wkoll għal mod kif ġie organizzat il-programm.

20.9.4 L-attivitja tas-Slaten Maġi, 3 u 4 ta' Jannar, wkoll kienet suċċess fejn kien hemm konkorenza tajba u anke kienet esperjenza sabiħa tas-Slaten Maġi li żaru il-Palazz tal-President, ħabs ta' Kordin u Dar il-Providenza, Ħal Qormi, Mgarr, Mellieħa u għal ewwel darba id-djar tal-anzjani ta' San Ġuzepp f'Għajnsielem.


20.9.5 Il-Kunsilliera għamlu zjara wkoll lill-anzjani ta' Dar San Ġuzepp fl-okkazzjoni ta' dawn il-festi.

20.9.6 Kellna talba mill-Banda San Ġuzepp sabiex jagħmlu użu (mhux kummerċjali) mill-form is-sena kollha u jinstallaw submeter sabiex jħallsu il-konsum tad-dawl. Il-Kunsill qabel ma' dan u li dawk l-Għaqdiet li jixtiequ jibqgħu jużaw l-kamra tagħhom għal xi get-together matul is-sena jistgħu jagħmlu dan billi jinstallaw submeter tal-elettriku. Il-Viċi Sindku Joe Debono għamel referenza għal fatt li fejn kien hemm il-Boċċi Club qabel hemm cable tad-dawl għaddej u hu ssuġġerixxa li tkun idea tajba li dan jitqabbd mal-pannelli voltaiċi.

20.9.7 Finalment għanda nkunu onorati li ħdima id f'id mal-Paroċċa u għaqdiet u kellna xahar fejn vermanet għamilna lil Għajnsielem destinazzjoni tal-Milied.

20.10 Hsarat f'Bethlehem f'Għajnsielem wara l-maltemp u użu tal-kmamar

20.10.1 Sfortunatament wara l-maltempata 'Storm Harry' pajjiżna ġarrab diversi hsarat. Fortunatament ma' wegġa ħadd. Izda Bethlehem f'Għajnsielem ġarrab diversi hsarat fl-istrutturi u għalhekk rridu naraw li nitolbu lil Ministeru għajnuna meħtieġa sabiex nirrangaw dak li hemm bzonn filwaqt li nitkellmu mal-għaqdiet, partikolarment l-Għaqda Armar għaliex it-taverna ġarrbet ħafna ħsara dwar possibiltà ta' skemi ta' għajnuna għal NGO. Sar qbil li għandna nikkoordinaw magħhom biex japplikaw għal ħsara li ġarrbu.



20.11 Attività thawwil tas-Sigar f' Ta' Passi

20.11.1 L-Għaqda 'Sigar' tixtieq thawwel numru ta' sigar f'Għajnsielem. Giet identifikata zona f'Ta' Passi biswit il-forn li hija devoluta lil Kunsill fejn hemm possibilta li jithawwlu ammont tajjeb ta' sigar. Il-bidwi Abraham Scicluna offra li jieħu ħsieb hu lt-tisqija ta' dawn is-sigar filwaqt li jkun jista' jhalli n-nagħaġ jirgħu f'din il-parti u jkomplu jkunu ta' attrazzjoni għal Bethlehem f'Għajnsielem anke matul is-sena. Fl-attività tat-thawwil il-ħsieb hu li ninvolu t-fal tal-iskola u anke l-anzjani ta' Dar San Ġużepp. Attività simili saret madwar seba' snin ilu ġewwa Ta' Passi wkoll u illum is-sigar kolla kibru u komplew issebħu din iż-żona. Sar qbil li ahna nakkwistaw is-sigar u hu lest li jieħu ħsieb it-tisqija u l-manutenzjoni tagħhom.

20.12 Partecipazzjoni fi Proġetti tal-EU: Interreg Italia-Malta u Erasmus

20.12.1 Is-Sindku rrefera għal TOLFARTE li qed tistieden lill-Kunsill Lokali ta' Għajnsielem biex jissieħeb f'inizjattiva tal-Erasmus+ Youth marbuta mal-festival kulturali tagħhom. Il-proġett joffri opportunità ta' taħriġ Prattiku u esperjenza diretta fil-manigerjalità kulturali u l-arti għal żgħażaġ u operatori lokali, bl-ispejjeż kollha (vjagġar u akkomodazzjoni) mħallsa kompletament mill-fondi Ewropej. F'dan l-istadju, il-Kunsill mhuwiex mitlub joħroġ flus, iżda jeħtieġ biss konferma ta' interess sabiex il-lokalità tkun tista' tiġi inkluża fl-applikazzjoni u jinfetaħ djalogu għal koperazzjoni futura.

20.12.2 Il-kumpanija PRISM minn Sqallija qed tistieden lill-Kunsill Lokali ta' Għajnsielem biex ikun sieħeb f'inizjattiva ġdida taħt il-programm Interreg Italja-Malta. Il-proġett, bl-isem ta' SHAREMED, għandu l-għan li jtejjeb il-governanza bejn iż-żewġ pajjiżi permezz ta' sistemi diġitali u mudell komuni ta' teħid ta' deċiżjonijiet. Il-Kunsill huwa meqjus bħala sieħeb kruċjali biex jgħin fl-ittejtjar ta' dawn l-ghodod f'kuntast amministrattiv reali. Għas-sieħeb Malti, qed jiġi previst baġit indikattiv ta' madwar €500,000.

20.13 Tolfarte

20.13.1 Is-Sindku għamel referenza għad-diskussjonet li għaddejjin mal-Kunsill ta' Tolfa sabiex ntellgħu studenti u alljevi tal-Banda San Ġużepp għal Tolfarte li din is-sena se jaħbat 7,8 u 9 Awwissu. Is-Sindku ta' Tolfa qaltilha li jekk nikkonfermaw kmieni ikunu jistgħu jirrangawlna għall-akkomodazzjoni. Sar qbil li jekk nipproċedu b'dan il-pjan, il-banda toħroġ parti mill-ispiza.

20.14 Proġett tal-Pjazza Madonna ta' Loreto

20.14.1 Hekk kif il-Kunsill Lokali Għajnsielem qiegħed fil-proċess li jissotometti l-applikazzjoni tal-proġett ta' tisbiħ tal-Pjazza Madonna ta' Loreto mal-Fond tal-Iżvilupp tal-Awtorita tal-Ippjanar (DPF), fl-21 ta' Jannar saret laqgħa mal-Bord li jieħu ħsieb dan il-fond. Flimkien mal-Perit Godwin Sultana gie diskuss kif l-aħjar mod għanda ssir l-applikazzjoni. Bħala fondi il-Kunsill

għandu €659,000 disponibili mid-DPF. Il-Ministeru għal Għawdex u l-Ippjanar kif wkoll il-Paroċċa t'Għajnsielem se jkunu partners u firmatorji mal-Kunsil. Gie diskuss wkoll l-possibiltà li l-fond allokat għal NGO jintuża sabiex jsir l-intervent urġenti fil-kampnar billi hemm problemi ta' struttura. Wara il-laqgħa bghatna lis-Segretarju Permanenti fi hdan Ministeru għal Għawdex u l-Ippjanar sabiex issir laqgħa b'urgenza u jiġi finalizzat l-MoU għal bqija tal-finanzjament. Il-laqgħa ser ssir fil-28 ta' Jannar. Il-Gvern huwa committed li l-Ministeru għal Għawdex fil-budget tiegħu, ser jgħin fil-proġett tal-Pjazza.

20.15 Update dwar il-Proġetti

20.15.1 Is-Sindku Kevin Cauchi ta update tal-proġetti kurrenti:-

20.15.2 Proġett tal-Misrah fi' Pjazza Madonna ta' Loreto

- Il-permess huwa approvat mill-Awtorita tal-ippjanar permezz ta' DNO. (DN/00916/25). Il-proġett jinkludi pavimentar, it-taraġ, dawl u tisbiħ ieħor. Ms Michelle Vella giet mitluba tibda l-proġess tad-drafting tat-tender filwaqt li l-inġinier Simon Mizzi se jkun l-inġineer tal-Kunsill fuq dan il-proġett.

20.15.3 Triq Hamri

- Qed nistennew mill-kuntrattur għat-tieni saff.

20.15.4 Proġett ta' Bollards, pavimentar u illuminazzjoni quddiem il-kazini.

- Qed jiġi ippjanat sabiex ix-xogħol jinbeda kmieni din is-sena.

20.15.5 Ġnien quddiem l-iskola Primarja


- Il-ftuħ ufficjali kellu jsir fil-21 ta' Jannar iżda thassar minhabba il-maltemp. Issa huwa ppjanat li se jsir fi Frar.

20.15.6 Proġett Water Catchment Pjazza tad-Dehra

- Road Construction din il-ġimgha kompli bix-xogħol fil-ġibja ta' Wied Rgħajjes wara li kien ilu wieqaf minn Novembru.
- Ix-xogħol fuq it-taraġ ta Fuq il-Għajn miexi tajjeb fejn il-hardstone travertine tpoġġa u isa qed jsiru il-planters fil bricks u corten steel u se tinkludi sistema ta' water irrigation.

20.15.7 Proġett Playingfield Amabile Cauchi

- Ix-xogħol miexi u qed jiġi mmoniterjat mit-team ta' Project Green.



20.15.8 Bini Arkata

- Qed nistennew responsibility form tigi sottomessa mill-Perit sabiex immexxu.

20.15.9 Tisqifa dahla tal-Iskola u Tkabbir tat-terrazin

- L-applikazzjoni mal-Awtorita tal-Ippjanar giet sottomoessa.
- Qed nistennew mill-Lands 'No objection'

20.15.10 Ġnien quddiem il-Kunsill

- Xogħol ta restawr tal-Monument Vittmi gwerra huwa lest. Għalissa m hemx ippjanati aktar intereventi sakemm jigi diskuss kif se jigi ffinanzjajt il-bqija ta progett kollu u jekk hux se jkun prijorita.

20.15.11 Tisbiħ madwar il-Kappella ta' Lourdes

- Ix-xogħol mistenni jibda fil-gimghat li jmiss u bħalissa qed nistennew is-samples tal-rħam

20.16 Problema parkeġġ Triq Provigarju

20.16.1 Giet trattata t-talba sabiex Triq Provigarju il-parti il-ġdida ssir kollha double yellow line n-naħa tal-għelieqi minħabba li hija dejqa u qed jeħel it-traffiku. Il-Kunsill ma qabilx ma' dan iżda sar qbil li għandna nipproċedu billi nagħmlu No Heavy vehicles parking.

20.17 Ġbir skart fil-perjodu tal-Festa

20.17.1 Il-Kunsill qabel li għal ġbir tal-iskart fil-perjodu tal-festa għandu jigi ppublikat tender għal xi toroq u jsir ftehim mal-Ministeru għal Għawdex għal oħrajn għaliex l-ispiza tat-tipping fees tas-sena l-oħra kienet kbira wisq.


20.18 Materji oħra

20.18.1 Ma kienx hemm materji oħra x'jigu diskussi.

20.19 Approvazzjoni ta' kontijiet ta' proġetti

20.19.1 Ġew imressqa kontijiet ta' parti minn żewġ proġetti għall-approvazzjoni dak ta:-

- Road Structures Ltd: l-ammont ta' €85,807.93 bħala hlas finali tal-proġett tal-Qiġan,



-
- Gatt Construction Ltd bhala thammil tal- proġett playing field ta' Project Green għall-ammont ta' € 131386.91. Dan l-ammont giet iċċertifikat mill-Periti u ser jiġi preżentat għall-ħlas mill-parti tal-Public Works.
 - Dak ta' Mark Attard bhala l-ewwel parti tal-kont tat-taraġ għall-ammont ta' 50,507.19 u
 - L-aħħar kont ta' Mark Attard għall-cladding tal-faċċata tal-Iskola Primarja.

20.19.2 Il-pagamenti lkoll ġew iċċertifikati mill-Periti u ġew approvati mill-Kunsill għall-ħlas.

20.20 Approvazzjoni tal-Performance Appraisal tal-Istaff tal-Kunsill

20.20.1 Is-Sindku Kevin Cauchi preżenta l-Performance Appraisal tas-Segretarju Eżekuttiv Lucienne Haber. Huwa propona li s-Sinjura Haber tingħata l-Performance Bonus massimu ta' 10% tas-salarju tagħha peress li twettaq xogħolha tajjeb ħafna u b'dedikazzjoni kbira kemm lejn il-Kunsill kif ukoll lejn iċ-ċittadin. Hu spjega kif hi taħdem bi professjoni f'dawk li huma applikazzjonijiet ta' skemi u tmexxija tal-Proġetti tal-Unjoni Ewropea li jirrikjedu dedikazzjoni u responsabilita' kbira. Il-Kunsilliera qablu unanimament ma' dan u li għandha tingħata l-massimu bil-qawwa kollha. Is-Segretarja minn naħa tagħha rringrazzjat minn qalbha lill-Kunsill tal-fiduċja li għandhom fiha u tal-apprezzament ta' xogħolha u sens ta' teamwork li jaħdmu bih u li dan kollu jimmotivaha għal ħafna aktar ħidma ma' dak it-tim li hija ddeskrivit bhala 'it-tieni familja tagħha'.


20.20.2 Fir-rigward tal-istaff, is-Segretarju Eżekuttiv proponiet li għandhom jingħataw il-Performance Bonus massimu dak ta' 10% għax xogħol impekkabbli li jwettqu. Il- Kunsill qabel unanimament ma' dan.

20.21 Approvazzjoni tal-Pagamenti


20.21.1 Giet preżentata l-iskeda tal-pagamenti numru 149 għall-approvazzjoni. Il-pagamenti ġew approvati.

20.22 Tmiem il-laqgħa u data tas-seduta li jmiss

Il-laqgħa ntemmet fit-3:30pm u giet aġġornata għal nhar il-Ħamis 26 ta' Frar fin-12:30 wara nofsinhar.



Kevin Cauchi
Sindku



Lucienne Haber
Segretarju Eżekuttiv